



कालिया : ओडिशा की नई योजना

यह आलेख सामान्य अध्ययन प्रश्न-पत्र-III
(अर्थव्यवस्था) से संबंधित है।

इंडियन एक्सप्रेस

लेखक- संपद पटनायक (संपादक)

16 जनवरी, 2019

“यद्यपि यह योजना स्वामित्व वाली भूमि की मात्रा से नहीं जुड़ी है, लेकिन सरकार का कहना है कि यह बटाईदारों और किसानों को बहुत लाभ देगी, जिनमें से अधिकांश के पास या तो बहुत कम जमीन है या है ही नहीं।”

लोकसभा चुनाव से पहले देश भर में कई किसान-विशिष्ट योजनाओं की घोषणा की जा चुकी है या योजना बनाई जा रही है। इसी क्रम में ओडिशा सरकार भी एक सहायता योजना लेकर आई है, जिसके प्राथमिक लक्ष्य के अंतर्गत छोटे या सीमांत किसानों और भूमिहीन खेतिहर मजदूरों को शामिल किया गया है। इस 'कालिया' नामक योजना के अंतर्गत खेती और संबंधित गतिविधियों को प्रोत्साहित करने के लिए भुगतान को शामिल किया गया है।

यह योजना

कृषकों की आजीविका और आय संवर्धन के लिए, कालिया योजना को पिछले महीने लॉन्च किया गया और बीते मंगलवार को पंजीकरण का पहला चरण पूरा किया गया। इस योजना के तहत, बटाईदारों और भूमिहीन मजदूरों को वित्तीय सहायता प्रदान करने के लिए 2020-21 तक तीन वर्षों में 10,180 करोड़ रुपये खर्च किए जाएंगे। भुवनेश्वर में मंगलवार को कृषि ओडिशा-2019 के आयोजन में मुख्यमंत्री नवीन पटनायक ने दावा किया कि इस योजना से राज्य के 92% कृषक लाभान्वित होंगे और यह बड़े किसानों से लेकर भूमिहीन कृषकों तक की हर श्रेणी को अपने अंतर्गत शामिल करता है।

किसान, बड़ा या छोटा

सभी किसानों को कृषि के लिए सहायता के रूप में प्रति परिवार 10,000 रुपये प्रदान किए जाएंगे। 2018-19 और 2021-22 के बीच पांच फसली सत्रों के लिए प्रत्येक परिवार को खरीफ और रबी सीजन में 5,000 रुपये अलग से मिलेंगे।

यद्यपि यह योजना स्वामित्व वाली भूमि की मात्रा से नहीं जुड़ी है, लेकिन सरकार का कहना है कि बटाईदारों और किसानों को बहुत लाभ देगी, जिनमें से अधिकांश के पास या तो बहुत कम जमीन है या है ही नहीं। इसके अलावा, “छोटे किसानों की सबसे अच्छी स्थिति या सबसे खराब स्थिति की समस्याओं को देखते हुए, योजना को न्यायसंगत बनाया गया है। कुल मिलाकर यह योजना केवल कुछ किसानों को लक्षित करने के बजाय सभी को शामिल करने पर केन्द्रित है अर्थात् चाहे आप एक एकड़ या पांच एकड़ जमीन के मालिक हों, आपको एक ही वित्तीय सहायता प्रदान की जाएगी।

भूमिहीनों के लिए बेहतर

यह योजना 10 लाख भूमिहीन परिवारों और विशेष रूप से एस.सी. और एस.टी. परिवारों को लक्षित करता है। उन्हें बकरी पालन, मशरूम की खेती, मधुमक्खी पालन, मुर्गी पालन और मत्स्य पालन जैसी गतिविधियों के लिए 12,500 रुपये की इकाई लागत के साथ समर्थन दिया जाएगा।

“लाभार्थी को एक ऐसी गतिविधि चुनने के लिए प्रोत्साहित किया जाता है, जिसके साथ वह परिचित हो क्योंकि इन ट्रेडों को कुछ कौशल और नेटवर्क की आवश्यकता होती है। इसके पीछे विचार एक मौजूदा क्षमता की पहचान करना और उस पर निर्माण करना है। एक अधिकारी ने कहा, हम इस सहायता के रूप में जोड़े जाने वाले एक निपुण घटक पर काम कर रहे हैं।

“यह इस मायने में भी एक क्षेत्र-विशिष्ट योजना है कि यदि मशरूम की खेती उस इलाके में प्रचलित है, तो इसके विशेष व्यापार के लिए एक इनपुट समर्थन प्रदान किया जाएगा, ताकि उपज का एकत्रीकरण हो सके। एक महत्वपूर्ण व्यापार, डेयरी उत्पादन को जानबूझकर बाहर रखा गया है क्योंकि गाय को रखना अधिक महंगा है, जबकि दूध उत्पादन के लिए एक संग्रह मार्ग या एजेंसी की आवश्यकता होती है, जो ऐसे कम दिनों तक उपयोग में रहने वाले उत्पाद को परिष्कृत करती है।

दूसरी ओर, मुर्गी पालन और मत्स्य पालन को जीवित रखने के लिए एक मजबूत पारिस्थितिकी तंत्र की आवश्यकता नहीं होती है और इसका उपभोग या संरक्षण भी सस्ता है। इसी तरह, “मधुमक्खी पालन कई स्वयं सहायता समूहों द्वारा किया जाता है, इसलिए वे पहले से ही उस व्यापार के नेटवर्क से परिचित हैं,” एक अधिकारी ने कहा।

बीमार और बुजुर्ग

इसके अलावा, यह योजना ऐसे बुजुर्ग, बीमार और दिव्यांगों की भी सहायता करेगी, जो खेती करने में असमर्थ हैं। इन्हें प्रति वर्ष प्रति परिवार 10,000 रुपये प्रदान किया जाएगा, जिससे वे इसका उपयोग अपनी जीविका के लिए कर सकें।

“यह एक घटक है जिसे तुरंत लागू नहीं किया जाएगा। ओडिशा पहले से ही बीजू स्वास्थ्य कल्याण योजना के तहत मुफ्त स्वास्थ्य सेवा प्रदान कर रहा है। “राज्य ने वृद्धावस्था पेंशन और सहायता के अन्य रूपों की अवहेलना की, जिसके लिए इस अतिरिक्त घटक को बेहतर रूप से तैयार करना होगा,” एक अधिकारी ने कहा।



कालिया योजना में 2 लाख रुपये का जीवन बीमा कवर और 57 लाख परिवारों के लिए एक ही राशि का अतिरिक्त व्यक्तिगत दुर्घटना कवरेज को शामिल किया गया है। 50,000 रुपये तक के फसल ऋण ब्याज मुक्त हैं।

माफी क्यों नहीं

BJD सरकार को अपने प्रतिद्वंद्वियों से मिलान करने के लिए दबाव का सामना करना पड़ रहा था, जिन्होंने कृषि ऋण माफी की घोषणा या वादा किया है। जबकि केंद्र विभिन्न कार्यवाहियों के बीच ब्याज मुक्त ऋण की योजना बना रहा है, ओडिशा में कांग्रेस उन राज्यों में घोषित ऋण माफी पर प्रकाश डाल रही है, जहां पार्टी हाल ही में सत्ता में आई है और भाजपा ने वादा किया है कि अगर वह ओडिशा में जीत जाती है, तो वह मौजूदा ऋण माफ कर देगी और ब्याज मुक्त ऋण प्रदान करेगी।

कालिया योजना की घोषणा करते हुए अपनी प्रेस कॉन्फ्रेंस में, पटनायक ने ऋण माफी की मांग के लिए कांग्रेस की आलोचना की थी। “कांग्रेस की मांग 1995-1999 से उनकी (राज्य) सरकार की एक हास्यास्पद पुनरावृत्ति होगी। आपको याद होगा कि खजाना कैसे दिवालिया हुआ, कैसे वेतन का भुगतान नहीं किया जा सका, कैसे बुनियादी ढांचे का नुकसान हुआ। इसने (किसानों के लिए ऋण माफ नहीं) अतीत में भुगतान नहीं किया, तो यह भविष्य में भुगतान कैसे करेगा।”

कृषि विभाग के एक अधिकारी ने कहा: ऋण माफी के विपरीत, (जिसके माध्यम से) बैंक कुछ किसानों को खुश करते हैं, कालिया के मुख्य लक्ष्य ग्रामीण गतिविधियाँ हैं। हम छोटे पैमाने पर खेती का समर्थन करेंगे, बटाईदारी, मछली पकड़ने, पशु चराने, जो बैंक ऋण के अंतर्गत नहीं आते हैं, लेकिन स्थानीय साहूकारों द्वारा स्थापित ऋण जाल में फंस जाते हैं।

साथ ही, एक कृषि ऋण माफी किसानों के दीर्घावधि से चली आ रही ऋण को कम करेगी, जबकि आय समर्थन का उपयोग पुनर्भुगतान करने के लिए या कम से कम एक बैंक खाते को सक्रिय करने के लिए किया जा सकता है, जिससे ये ऋण प्राप्त कर सकें।

GS World टीम...

कृषक आजीविका एवं आय वृद्धि सहायता (KALIA) योजना

क्या है?

- हाल ही में अपने राज्य के किसानों के विकास के लिए ओडिशा मंत्रिमंडल ने कृषक आजीविका एवं आय वृद्धि सहायता (KALIA) योजना को अनुमोदन दिया है।
- इस योजना में 10,000 करोड़ रु. खर्च होंगे।

मुख्य बिंदु

- खरीफ और रबी दोनों मौसमों के आरम्भ में प्रत्येक कृषक परिवार को खेती करने में आर्थिक सहायता देने के लिए 5-5 हजार रु. (कुल 10,000 रु.) दिए जाएँगे।
- इससे बुढ़ापा, दिव्यांगता, रोग अथवा अन्य कारणों से खेती शुरू करने में असमर्थ किसानों को इस राशि से मदद मिलेगी।
- इस योजना में भूमिहीन परिवारों की आजीविका पर भी ध्यान दिया गया है। इस योजना से विशेषरूप से अनुसूचित जाति एवं अनुसूचित जनजाति परिवारों को लाभ मिलेगा।
- इस योजना का लाभ किस परिवार को मिलेगा, इसकी पहचान और चुनाव ग्राम पंचायत करेगी।
- इस योजना के तहत दो वर्षों में दस लाख घरबारों को

सहायता प्रदान की जायेगी।

- योजना में जीवन बीमा का भी प्रावधान है। यह बीमा दो लाख रु. की होगी। इसके अतिरिक्त व्यक्तिगत दुर्घटना के लिए भी 2 लाख रु. का इंतजाम है।
- यह बीमा किसानों और भूमिहीन कृषि श्रमिकों को दी जायेगी। इस प्रकार इससे 74 लाख घरबारों को लाभ मिलेगा।

महत्व

- यह एक ऐतिहासिक पहल है, जो ओडिशा राज्य में कृषिगत समृद्धि बढ़ाने और निर्धनता घटाने में बहुत सहायता पहुँचाएगी।
- इसका दायरा बहुत बड़ा है और इसके द्वारा किये गये आर्थिक निवेश से उन किसानों और मजदूरों को प्रत्यक्ष आर्थिक लाभ होगा, जिन्हें पैसे की आवश्यकता रहती है।
- ये पैसे उन्हें प्रत्यक्ष लाभ स्थानान्तरण द्वारा दिए जाएँगे।
- इस योजना में यह प्रावधान भी है कि जिसके अनुसार राज्य के दस लाख भूमिहीन परिवारों को 12,500 रु. प्रति-इकाई लागत पर इन गतिविधियों के लिए आर्थिक सहायता दी जायेगी - बकरी पालन, बतख पालन, मत्स्य पालन, कुकुरमुत्ता उत्पादन और मधु पालन।

संभावित प्रश्न (प्रारंभिक परीक्षा)

1. हाल ही में चर्चा में रही 'कालिया' (KALIA) योजना के सन्दर्भ में निम्नलिखित कथनों पर विचार कीजिए-

1. यह योजना किसानों के विकास में महत्वपूर्ण भूमिका निभाएगी।
2. इस योजना में 10,000 करोड़ रूपए खर्च किए जाएंगे।
3. इस योजना में किसानों के जीवन बीमा का प्रावधान है। उपर्युक्त में से कौन-सा/से कथन सत्य है/हैं?

- (a) केवल 1 (b) 1 और 2
(c) 1 और 3 (d) 1, 2 और 3

2. हाल ही में चर्चा में रही 'कालिया' (KALIA) योजना के सन्दर्भ में निम्नलिखित कथनों पर विचार कीजिए-

1. इस योजना का लाभ किस परिवार को मिलेगा इसका चयन ग्राम पंचायत द्वारा किया जाएगा।
2. इस योजना का लाभ बुढ़ापा, दिव्यांगता, रोग अथवा अन्य कारणों से शुरू करने में असमर्थ किसानों को भी प्राप्त होगा।

उपर्युक्त में से कौन-सा/से कथन असत्य है/हैं?

- (a) केवल 1 (b) केवल 2
(c) 1 और 2 दोनों (d) न तो 1 और न ही 2

1. Consider the following statements regarding Krushak Assistance for Livelihood and Income Augmentation (KALIA)-

1. This scheme will play an important role in the development of farmers.
2. This scheme will cost 10,000 crores.
3. There is a provision of life insurance of farmers in this scheme.

Which of the above statements is/are correct?

- (a) Only 1 (b) 1 and 2
(c) 1 and 3 (d) 1, 2 and 3

2. Consider the following statements regarding KALIA scheme-

1. Gram panchayat will choose who will be benefitted from this scheme.
2. This scheme will also help the farmers incapable of starting farming due to old age, disability, disease or other reasons.

Which of the above statements is/are incorrect?

- (a) Only 1 (b) Only 2
(c) Both 1 and 2 (d) Neither 1 nor 2

संभावित प्रश्न (मुख्य परीक्षा)

प्रश्न: हाल ही में ओडिशा सरकार द्वारा प्रारम्भ की गई कृषक आजीविका एवं आय वृद्धि सहायता योजना विशेष रूप से छोटे किसानों के साथ-साथ भूमिहीन किसानों के लिए किस प्रकार लाभकारी साबित होगी? स्पष्ट कीजिए।

(250 शब्द)

Q. How will recently Started Krushak Assistance for Livelihood and Income Augmentation Scheme by Odisha proved to be beneficial especially for marginal farmers along with landless farmers? Explain. (250 Words)

नोट : 15 जनवरी को दिए गए प्रारंभिक परीक्षा (संभावित प्रश्न) का उत्तर 1(c), 2. (c) होगा।